

### መገሻ ናብ ምድሪ ሕድሪ ምድሪ ተስፋ

ክቡራት ኣሕዋትን ኣሓትን ኤርትራውያን ኣብ ፖለቲካውያን ውድባት፣ ሰልፍታት፣ ሲቪላዊ ማሕበራት፣ ምንቕስቕስ ይኣክል፣ ኣዴታት፣ ናይ ሓበሬታ ማዕከናት ተሳተፍቲ ወዘተ ትሰርሑ ዘሎኹም፣ ኣብ ስደት እንነብር ኩልና ብሓባር ኣብ ዘዘሎናዮ ሃገራት ኮንና ኣንጻር እዚ ጩካን ጩፍጩፊ ስርዓት ህግደፍ ሒዝናዮ ዘሎና ቃልሲ ቅኑዕ ዕላማ ከሎ ተቓውሞና ወሲድዎ ዘሎ ንውሓት ዓመታትን በጺሕናዮ ዘሎና ሃለዎትን ጸብጺብና ገምጊምና ክንርእዮ ክሎና ግን ምስቲ ኣብ ህዝብን መሬትን ኤርትራ ወሪዱ ዘሎ ህልቂትን ዕንወትን ዝመዘዘን ቃልሲ ተቓሊስና ኣሎና ክንብል ዘይኮነስ ኣብ መጃመርታ ናይ ቃልሲ ስነሓሳብ ኣቲና ብስራሕ ክንትግብሮ እታ ቀጠን ቅንዕቲ መበገሲት መገዲ ጠፊኣትና ከም ንፋስ ማንጥልሽ ሓንሳእ ንዮማን ሓንሳእ ድማ ንጸጋም ዕግንግን ንብል ምህላውና ኢዩ እቲ ሓቂ። በብጊዜኡ ኣኹባታት፣ ሰሚናራት፣ ስለማዊ ሰልፍታት ይካየድ ኣሎ። ብሃገር ደረጃ ሓደ ጥርኑፍ ተጸዋዒ ተሸካም ሓላፍነት ኣመሓዳሪ ኣካል ስለ ዘይቆመ ግና ዝተፈጸመ ዝሓዝናዮ ነገር የለን። ካብቲ ኣቐዲምና መሰረት መበገሲ ክኾነና ኢልና ዝገበርናዮ ዕዮ ተበጊሽና ነቲ ክንቕጽሎ ዘሎና ዕዮ ንጹር ምዱብ መስርሕ ስለ ዘይብልና ኣብ ሓደ ዕጹው መገዲ ኣቲና ኣሎና። ኣብ ሓደ መስርሕ ጠጠው ኢልና ክንገብሮ እንክእል ጥርኑፍ ቀጻሊ መደብ ዕዮ ስለ ዘይሓዝና ድማ ነንነብስና ክነተዓሻሹ መቐይሮ ዘይብሉ ዝኣረገ ዛዕባታት ስርዓት ህግደፍ እንዳዘከርና ከምዚባ ከምዚ ገበረ እንዳበልና ከም መዘረቢ ዓባይቲ ኣርእስትታት ወሲድና ኣብ መስኮት ተለቪዥን ቀሪብና ሓተትን ተሓተትን ርኢቶ ኣቕረብትን ኮንና ኣብ ክንዲ ምስቲ ኣብ ዓዲ ዘሎ ህልዊ ኩነታት ዝዘመድ ወሲድና ኣብኡ ኣተኩርና ክጥርንፈና ዝክእል ቀሊል መነቓቓሊ ሓሳባት ብምቕራብ ጊዜና ንጥቀመሉ፣ ምስ ኩሉ ኣክብሮተይ፣ ክኸውን ዘለዎ ግን ነቲ ጽቡቕ ኣሞጊስካ ነቲ ምክኑይ ወቕስካ ክትተኣራረም ይሓይሹ። ተቐርቂርና ሓደ ነቲ ሓደ ሸለል ብምባል ከም መመሰጋገኒ ንጥቀመሉ ዘሎና ኮይኑ ይስመዓኒ። ብዙሓት ኣሕዋት ካብቲ ዘለዎም ፍልጠት ናብ ካልኣት ከመሓላልፉ ኣብ ትካላት ማስመዲያ ቀሪቦም መግለጺ ኣብ ዝህበሉ ጊዜ ካብ ሰማዕቲ ዝቐርበሎም ሕቶታት ምስ ምሉእ መረዳእታ ዘዕግብ መልሲ ይህቡ ኢዮም። ብቐጻሊ ድማ ናብተን ዘለዎና ካልኣት ትካላት ማስመዲያ ከም ልምዲ ተወሲዱ ካብታ ሓንቲ ናብታ ካልእ ትካል ማስመዲያ እንዳተሰጋገሩ ክሕተቱን ክምልሱን ክደጋግም ንርእን ንሰምዕን ኣሎና። ኣነ ከምኡውን ካልኣት ከማይ ሓደ ዘስግኣና ነገር ኣሎ፣ ንሱ ድማ ከምቲ ብዝሒ ውድባት ምስ ተራእያ ብዙሓት ሰባት ተቓዲጾም ንኣሸቱ ውድባት መስሪቶም ከይተበገሱ ንነብሶም ሓቕቆም ንኻልኣት ውድባት ዘዳኸሙ፣ ሕጂ ድማ ትካላት ማስመዲያ ብተመሳሳሊ ንህዝቢ ኣድኪመን ንባዕላተን ከይደኸማ ዘፍርሕ ጉዳይ ኮይኑ ይርኣየኒ። ኣብዚ ትካላት ማስመዲያ ክትገብርዎ ዘለኩም ነገር ኣሎ፣ ንሱ ድማ ነቶም ኣብ መዲያ እተቐርብዎም ሰባት ክእለቶምን ፍልጠቶምን ኣብ ኣገልግሎት ክውዕል፣ ኣመሓደርቲ ህዝባዊ ስራሕ ክኾኑ ምስ ህዝቢ ኣላልይዎም። ኣብ ቅድም ሰሪዕኩም ንምርጫ ሕጹያት ጌርኩም ከትቐርብዎም ደጊመ ይላበወኩም። ንህዝቢ ድማ ንገርዎ።

ካብዚ ዘሎናዮ ድኻም፣ ካብዚ ዘሎናዮ ናይ ጠጠው ቃልሲ ክንወጽእ ንሓስብ እንተ ኣሊና ነቲ ኣብ ሃገርና ወረዳ ዝርኤ ዘሎ፣ ህልዊ ኩነታት ኣብ ህዝብና ዝወርድ ዘሎ ጸገም ኣነጻጻርና ሪኢና ብግቡእ ተዓዚብና ኩሉ ነገራት ኣለሊና መዝጊብና፣ ተመሊሽና መፍትሒ ክኾነና ዝኸእል ጀሚሩ ዝኸጽል ኣገባብ ቃልሲ መሪጽና ክንብገስ ምእንቲ፡ ሕጂ ኩልና ኣብ ስደት ዘሎና ንሕጊን ፍትሕ ን ንቃለስ፣ ኣብዚ እዋንዚ ኩሉ ዘሎና መሳርያታት ጽዒንና ብልብናን ብኣእምሮና ናብ ምድሪ ሕድሪን ምድሪ ተስፋን ንግሽሞ ነቲ ኣብ ውሽጢ ሃገር ዘሎ ህዝቢ ብኣካል ምስኡ ከም ዘሎና ኣመሳሲልና ሕቶታት ነቕርቡሉ፣ ንሱ ዝሃበና መልሲ ድማ ብኣካል ኬድና ከም ዝመዝገብናዮ ነመሳስሎ። ከምኡውን ነቶም ኩሉ መከራ ኣብ ልዕሊኡም ዝዓልብ ዘሎ ሂወት ዘለዎም እንስሳታት፣ ሂወት ዘይብሎም ነገራት ካብዚ ካብ ዘሎናዮ ቦታ ኮንና ንጠምቶም፣ ብትዕዝብትና ከም ዝምልሱልና ዘለዉ ኣመሳሲልና ንመዝግቦም። ማለት ነዚ ኣብ ታሕቲ ተዘርዚሩ ዘሎ ሕቶን መልስን። ካብና ካብ ገደሽ ዝቐረበ ሕቶታት፣ ካብ ኣብ ውሽጢ ዘሎ ኩሉ ውጹዕ ዝተዋህበ መልሲታት ጌርና ንውሰዶ።

1. ሕቶ፣ ኣብ ገጠራት፣ ኣብ ከተማታት ዝነብር ዓቢ ይኹን ንእሽቶ ህዝብና ከመይ ኣሎኻ ተብሂሉ ኣንተ ዝሕተት?

መልሲ፣ ኩሉ ብሓንቲ ቃል ሒማቅ ፣ ጠሚና ዓርቕና፣ ሐሚምና ኢልና ክንዘረብ ዘይንኸእል እሱራት ኢና ምበለ።

2. ኣብ ቤት ማእሰርቲ ዘለዉ እሱራት ስለምንታይ ተኣሲርኩም ተባሂሎም እንተዝሕተቱ?

መልሲ፣ ምክንያት ማእሰርትና ሓቲትና መልሲ ኣይረኽብናን ኣብ ቤት ማእሰርቲ ክንጸንሕ ተባሂልና ምበሉ።

3. እቲ ተራ ወተሃደር ኤርትራ ኣብ ውግእ ኢትዮጵያን ትግራይን ስለምንታይ ኣቲኻ ተባሂሉ እንተዝሕተት?

መልሲ፣ መምርሒ ወተሃደር ቅድም ትእዛዝ ፈጽሞ ድሐር ትሓትት ስለ ዝብል ክሓትት ዕድል የብላይን ምበለ።

4. ጎበታት፣ ፍባታት፣ ሽንጮሮታት፣ ጎላጉል ኤርትራ ከመይ ኣለኹም ተባሂሎም እንተዝሕተቱ?

መልሲ፣ ዝሓል ንፋስ፣ ግመ፣ ሰርቢ ማይ፣ ድምጺ ጉድጉድ ቅድሚ ምዝናቡ ሐሪሙና ብጸሐይ ቀትሪን ደረቕ ንፋስ ተሸኪሙ ዘምጽኦ ሐመድ ተሸፊንና መልክዕና ተደዊኑ ርኣዩና ምበሉና።

5. ከብቲ፣ ጠለ በጊዕ፣ ኣግማል፣ ኣድገ ፈረስ፣ እንተዝሕተቱ?

መልሱ፡ አብ ልዕሊ ጥምሮትን ጽምእን ብድምጺ ተኹሲ ጸሚምና ከይንመውት ንፈርሕ ኣሎና ምበሉና።

6. ነፈርቲ ኣዕዋፍ፣ እንተዝሕተቱ?

መልሱ፡ መንበሪና ኣግራብ በሪሱ መዕለቢ ይብልናን ከይንመውት ንሰግእ ኣሎና ምበሉ።

7. ኣራዊት እንተዝሕተቱ?

መልሱ፡ አብ ጊዜ ሰላም ቀትሪ አብ መሕቢኢና ደቕሽና ውዒልና አብ ጊዜ ጸልማት ድማ ካብ መሕቢኢና ወዲእና ዝብላዕ መግብና ንምእርር ኔርና፣ ሎሚ ግን መዓልትን ለይትን ዘይብሉ ምንቕስቓስ ወተሃደር፣ ድምጺ መጎዓዝያ፣

ተኹስታት ስለ ዘሎ ዘይንቡር ናብራ ንነብር ኣሎና ኢሎም ምመለሱ።

8. ኣኽላባት ስለምንታይ ኢኹም አብ ውሽጢ ከተማታት ተኣኪብኩም ትዘሩ ተባሂሎም እንተዝሕተቱ?

መልሱ፡ ቀደም ዋናታትና ከም ዓርኮም ይከናኸኑና ነይሮም፣ ዋናታትና ገዲፎሙና ጠፊኦም። ጠሚና ንኸብድና ክንብል ዓዊልና አብ ጎደናታት ካብ ሓደ ጫፍ ናብቲ ካልእ ጫፍ ክንመላለስ ንውዕ ኣሎና ምበሉ።

9. አብ መወዳእታ ኩላትና እቶም ናብ ምድሪ ሕድሪን ምድሪ ተስፋን ብሓሳብ ልብና ዝገሸና ሰባት ነቲ ኣመሳሲልና ዝረኤናዮ ጸገም መሰረት ጌርና ዘቕረብናዮ ሕቶታትን ዝተዋህበና መልስታትን ተገንዚብና፣ አብ መወዳእታ ነቲ አብ ስደት ዘሎ ህዝቢ እንታይ ክትብልዎ ትደልዩ ዝብል ሕቶ እንተዝሕተቱ፣ ካብኹም ዝጥለብ ሓሳባት፣ ርኢቶታት፣ ለበዋታት ሃቡ እንተዝበሃሉ?

መልሱ፡ ቀዳማይ ባዕልና ጉዳይና ክንፈትሕ ተዳሊና ጽቡቕ ዕድል ንጽበ ኣሎና ምበሉና። ከም ካልኣይ ድማ አብ ዝኸድኩም ሃገር ኮንኩም ኣተባብዑና። ኩሉኹም ኣጋይሽና፣ ሓደ ኮንኩም፣ ሰሚርኩም ብሓባር ነዚ ተዓዚብኩምን ንሕቶታትኩም ተዋሂቡ ዘሎ መልስታትን ተረዲእኩም፡ ካብ ስርዓት ህግደፍ አብ ልዕሌና ወሪዱ ዘሎን ዝወርድ ዘሎ ኣደራዕን ካብዚ ካብ ውሽጢ ሃገር ንሕና ንመሰልና ክንሓትት፣ ክንዛረብ ዕድል የብልናን። አብ ዕጹው፣ ኣየር ዘይብሉ ገዛ ኢና ተኣሲርና ዘሎና። ንስኹም ኩሉ መሰል ህዝባዊ ርክባት ስለ ዘለኩም ወጽዓና አብ ክንዳና ኮንኩም ንህዝብና ንገሩልና። ንመሰል ድቂ ሰባት ተጣበቕቲ ማሕበራት ዓለም፣ መልእኽትና ከትብጽሑልና፣ ክትዛረቡልና ንምሕጻነኩም ምበሉና።

ክቡራት አሕዋትን አሐትን ፖለቲካዊ፣ ማሕበራዊ ጉዳያት፣ ምጣኔሃብቲ ሃገርና ዓንድ፣ ተበታቲኑ ንርኢ አሎና። ምክንያቱ ድማ ዕንደራ ፍጹም ምልኪ ኢሳያስን ሕልክስክስ ናይ ተቃዋሚትን ኢዩ። ሃገራዊ ሐይልታት ምክልኻል ኤርትራ ኣበይ አሎ? ወተሃደ

ርና ኣብ ውሽጣዊ ውግእ ኢትዮጵያ ኣትዩ አሎ፣ ኣብ ዶብ ሱዳን ተዋፊሩ አሎ። እቲ ዝተረፈ ድማ ኢሳያስ ኣዚዞ ኣብቲ ዘዝጸዕ ጸዔ ዓውደ ውግእ ከስዕቦዩ። ሃገርና ክትህሉ ሐይልታት ምክልኻልና ኣብ ሃገርና ክህልዉ ኣለዎም። ጸላኢና ዓቕሚ ሐይሊና በቲኑ (ፋሕ) ኣቢሉ ዝጥዕሞ ይሰርሕ አሎ። በልማማ ይልብልበና አሎ። ክነውሕ ክነውሕ ንጣር ከም ጥረ ኣይክገድፍን ኢዩ። መገሻ ናብ ምድሪ ሕድሪ ፡ ምድሪ ተስፋ ዘብለኒ ዘሎ ኣብ ግብራዊ ስራሕ ክንኣቱ ምስጢር ሕድሪ ከዘኻኸረና፣ ምስጢር ተስፋ ድማ ንቕድሚት ክደፍኣና ማለተይ ኢዩ። ጸገም ኤርትራ ናይ ኩላትና ኢዩ። መገዲ ዓወት ተጀሚሩ ክስራሕ ኤርትራውያን

ክንተኣማመን አሎና። ሐይ ዝሰርሖ ስራሕ ኣብ ክንዳይ ኮይኑ ይሰርሖላይ አሎ ክንብልን ክንአምንን አሎና። እቲ ኣብ ስደት ኮንና ክንገብሮ ዘሎና ስራሕ ኣይነብዘሐዩ፣ ንሰብስቦ፣ ኣብ ውሑዳት ነጥብታት ኣተኩርና መደብ ንሐንጽጽ። ሕጂ ክንሰርሖ ዘሎና ምድሐን ህዝብን ሃገርን ኢዩ። ውሑዳት ኣመሐደርቲ ስራሕ ካብ ህዝቢ ክወጽኡ ይድለ አሎ፣ጊዜ ክወስድ ዩብሉን።ኣባላት ትካላት ክፍሊ ዕዮ ዜና ከም ኣሰና፣ ኣለና፣ ኤርሳት፣ ቶጎሩባ፣ ስኒትና፣ ዓወተ፣ መስቲያት ቤትና፣ ከምቲ ፈላጣትን ኪኢላታትን ኣብ ስቲድዮታት ቲቪ ቀሪቦም ምዕዶ፣ ትምህርቲ ክህቡ ትዕድሙ። ሕጂ ድማ ኣብ ስራሕ ተዋፊሮም ክተሐጋገዙ ጸውዑ። ኩሉ ህዝቢ ጸገሙ ይፈልጡ ኢዩ፣ ምንቕቓሕ ዘድልዮ ኣይኮነን። መደብ ዕዮ ፈሊኻ፣ ምስ ኣብ ውሽጢ ሃገርና ዘራኽብ መስመር ምክፋት። ምስ ማሕበራት ብደረጃ ዓለምን ሃገራትን ዘራኽብ ምሕዝነት ምፍጣር። ምስ ኣብ ስደት ዘሎና ተራኪብካ ክግበሩ ዘለዎም ከም ውጺኣት ገንዘብ፣ ምእላይ ሰለማዊ ሰልፊ ብደረጃ ሃገራትን ዓለምን መልእኽቲ ምትሕልላፍ፣ መልእኽትታት ምሃብን ምቕባልን፣ ዝተፈጸመ ስራሕ ጸብጸብ ምቕራብ። ዘይተፈጸመ ዝጎደለ ስርሕ እትከታተል ሐንቲ ኣካያዲት ስራሕ ሽማግሌ ቆይማ ስራሕ ክትጅምር ኣለዎ። ሽዑ ኢና ድማ ኣመትና ፈሊጥና ኩሉ ካብና ዝድለ ክንገብር እንኽእል።

ምስጢር ሕድሪ ከዘኻኸረና ምስጢር ተስፋ ንቕድሚት ክደፍኣናዩ፣

ዘለኣለማዊ ዝኸርን ክብርን ንስዋትና ይኹን፣

**ገብረዝጊ ኣፍወርቂ**